

DEĊIŻJONI Nru 1349/2008/KE TAL-PARLAMENT EWROPEW U TAL-KUNSILL

tas-16 ta' Diċembru 2008

li temenda d-Deciżjoni Nru 1719/2006/KE li tistabbilixxi l-programm "Żgħażaġh fl-Azzjoni" għall-perjodu 2007-2013

(Test b'relevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u notevolment l-Artikolu 149(4) tiegħu,

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat Ekonomiku u Soċjali ⁽¹⁾,

Wara li kkunsidraw l-opinjoni tal-Kumitat tar-Regġuni,

Waqf li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

(1) Id-Deciżjoni Nru 1719/2006/KE tal-Parlament Ewropew u tal-Kunsill tal-15 ta' Novembru 2006 ⁽³⁾ stabbilixxiet il-programm "Żgħażaġh fl-Azzjoni" għall-perjodu 2007-2013.

(2) L-Artikolu 10(2), tad-Deciżjoni Nru 1719/2006/KE, jistipula li miżuri neċessarji għall-implimentazzjoni tal-programm minbarra dawk elenkati fil-paragrafu 1 għandhom jiġu adottati skond il-proċedura msemmija fl-Artikolu 9(3) ta' din id-Deciżjoni, jiġifieri skond il-proċedura konsultattiva stabbilita mid-Deciżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat ta' l-implimentazzjoni konferiti fuq il-Kummissjoni ⁽⁴⁾.

(3) Dan il-kliem tad-Deciżjoni Nru 1719/2006/KE jirriżulta b'mod partikolari li deciżjonijiet ta' allokkazzjoni ta' għotjiet li mhumiex imsemmija fl-Artikolu 10(1) ta' dik id-Deciżjoni jkunu soġġetti għall-proċedura konsultattiva u għad-dritt ta' skrutinju mill-Parlament Ewropew.

⁽¹⁾ ĠU C 224 , 30.8.2008, p. 113.

⁽²⁾ L-Opinjoni tal-Parlament Ewropew tat-2 ta' Settembru 2008 (għadha mhix ippubblikata fil-Ġurnal Uffiċjali) u d-Deciżjoni tal-Kunsill tal-20 ta' Novembru 2008.

⁽³⁾ ĠU L 327, 24.11.2006, p. 30.

⁽⁴⁾ ĠU L 184, 17.7.1999, p. 23.

(4) Madanakollu, dawn il-deciżjonijiet ta' għażla jikkonċernaw prinċipalment għotjiet żgħar u ma jinvolvux tehid ta' deciżjonijiet politikament sensittivi.

(5) Dawn il-modalitajiet ta' proċedura jżidu minn xahrejn sa tliet xhur fil-proċess ta' allokkazzjoni tal-għotjiet lill-kandidati. Dawn iwasslu għal hafna dewmien rigward il-benefiċjarji ta' l-allokkazzjonijiet, jitfegħu piż sproporzjonat fuq l-amministrazzjoni tal-programm u ma jiġġenerawx valur miżjud meta titqies in-natura tal-għotjiet mogħtija.

(6) Sabiex tkun possibbli implimentazzjoni aktar mghaġġla u aktar effikaċi tad-deciżjonijiet ta' għażla, huwa meħtieġ li l-proċedura konsultattiva tiġi sostitwita minn obbligu fuq il-Kummissjoni li mingħajr dewmien tinforma lill-Parlament Ewropew u lill-Istati Membri dwar kwalunkwe miżuri mehuda għall-implimentazzjoni tad-Deciżjoni Nru 1719/2006/KE mingħajr l-għajjnuna ta' kumitat,

IDDEĊIDEW KIF ĠEJ:

Artikolu 1

Id-Deciżjoni Nru 1719/2006/KE għandha tiġi emendata kif ġej:

(1) L-Artikolu 9(3) għandu jiġi mħassar.

(2) L-Artikolu 10(2) għandu jiġi sostitwit b' dan li ġej:

"2. Il-Kummissjoni għandha tinforma lill-Kumitat imsemmi fl-Artikolu 9 u lill-Parlament Ewropew dwar id-deciżjonijiet l-oħra kollha ta' selezzjoni li tkun ħadet dwar l-implimentazzjoni ta' din id-Deciżjoni, fi żmien jumejn ta' xogħol mill-adozzjoni tad-deciżjonijiet involuti. Din l-informazzjoni għandha tinkludi deskrizzjonijiet u analiżi ta' l-applikazzjonijiet irċevuti, deskrizzjoni tal-proċedura ta' selezzjoni u ta' evalwazzjoni, u l-listi kemm tal-proġetti proposti għal finanzjament kif ukoll ta' dawk li ġew rifjutati."

Artikolu 2

Il-Kummissjoni għandha tirrapporta lill-Parlament Ewropew u lill-Kunsill dwar l-impatt ta' din id-Deciżjoni sal-25 ta' Ġunju 2010.

Artikolu 3

Din id-Deċiżjoni għandha tidhol fis-seħh l-ghada tal-pubblikazzjoni tagħha f'*Il-Ġurnal Uffiċjali ta' l-Unjoni Ewropea*.

Magħmula fi Strażburgu, 16 ta' Diċembru 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

B. LE MAIRE
